

संक्षिप्त

विभिन्न संगठनो ने निकाली तिरंगा यात्रा

टोंका। हर घर तिरंगा अभियान के तहत मालपुरा मुख्यालय में तिरंगा यात्रा निकाली गई, जिसमें कैबिनेट मंत्री कन्हैयालाल लाल चौधरी एवं भाजपा जिलाध्यक्ष चन्द्रवीर सिंह चौहान सहित एनसीसी एवं स्काउट सहित सभी विद्यालयों के छात्रों पूर्व सैनिकों एवं शहर के सभी श्रेष्ठ नागरिक बन्धुओं, स्वयं सेवी संस्थाओं एवं पार्टी कार्यकर्ताओं ने बढ चढकर भाग लिया। इस तिरंगा यात्रा में कैबिनेट मंत्री कन्हैया चौधरी ने कहा कि यात्रा का उद्देश्य देशभक्ति और राष्ट्रीय गौरव की भावना को बढ़ाना है। देश के शहीदों और महापुरुषों के प्रति सम्मान प्रकट करना है एवं भारत की एकता व अखंडता को मजबूत करना है। तिरंगा रैली के माध्यम से देश की आजादी में बलिदान देने वाले शहीदों को श्रद्धांजलि अर्पित करना है। इस दौरान जिलाध्यक्ष चंद्रवीर सिंह चौहान ने तिरंगे को आन-बान और शान का प्रतीक बताते हुए कहा कि देश और दुनिया के लोग भी भारतीय सैनिकों और सेना के प्रति गर्व और सम्मान की भावना रखते हैं। इसी प्रकार जिला मुख्यालय पर भी बुधवार को भारतीय जनता पार्टी कार्यकर्ताओं द्वारा तिरंगा यात्रा निकाली गई।

महाविधालय में वृक्षारोपण अभियान प्रारम्भ

कोटपूतली। डाबला रोड़ स्थित राजकीय कन्या महाविद्यालय में राष्ट्रीय सेवा योजना के तत्वाधान में बुधवार को भाजपा ओबीसी मोर्चा के प्रदेश महामंत्री एड. हीरालाल रावत के मुख्य आतिथ्य व प्राचार्य प्रो. आर पी गुर्जर की अध्यक्षता में वृक्षारोपण अभियान प्रारंभ किया गया। प्राचार्य प्रो. आर पी गुर्जर ने बताया कि इस वर्ष महाविद्यालय के अलावा छात्रायें घर पर भी वृक्षारोपण कर फलदार पेड़ लगायेगी। भाजपा ओबीसी मोर्चा के प्रदेश महामंत्री एड. हीरालाल रावत ने छात्राओं को संबोधित करते हुये बताया कि एक पेड़ माँ के नाम अभियान से प्रारम्भ इस वृक्षारोपण कार्यक्रम से माँ भारती को हरा भरा बनाना है। एनएसएस प्रभारी डॉ. जगराम गुर्जर ने बताया कि महाविद्यालय पहले से ही पर्यावरणीय दृष्टि से मॉडल कॉलेज है। छात्राओं के साथ-साथ स्टाफ भी वृक्षारोपण में भूमिका निभा रहा है।

शिविर का आयोजन

ददू । पंचायत समिति एवं नगर पालिका मुख्यालय ददू पर राज्य सरकार की राष्ट्रीय वयोश्री एवं एडीआई पी योजना के तहत जिला प्रशासन एवं सामाजिक न्याय अधिकारिता विभाग द्वारा विशेष योग्य जनों एवं वृद्ध जनों केशशक्तिकरण योजना में सहायक अंग उपकरण चिन्ही करण शिविर का आयोजन किया जाएगा उपखंड अधिकारी रमेश कुमार ने बताया कि 26 अगस्त 2025 को पंचायत समिति ददू परिसर में तथा 9 सितंबर 2025 को नगर पालिका परिसर ददू में शिविर का आयोजन प्रातः 10:00 बजे से 5:00 बजे तक किया जाएगा लाभार्थियों को अपना विकलांगता प्रमाण पत्र एवं जन आधार को फोटो साथ लानी होगी तथा आय का प्रमाण पत्र भी पेश करना होगा।

जिला प्रमुख ने सौंदीफल के मृतको दी सहायता राशि

टोंका। ग्राम पंचायत चौगाई के ग्राम सौंदीफल बैरवा ढाणी के बांध में बने फार्म पीपुड में बीते 10 अगस्त को तीन चर्चे भाईयों की दूधने से मृत्यु हो गई थी, जिस पर जिला प्रमुख सरोज बंसल द्वारा राजस्थान पंचायती अधिनियम,1994 की धारा 35(1)(च) के अनुसार जिले में प्राकृतिक आपदाओं से प्रभावित होने वालों को तुरन्त सहायता उपलब्ध कराने के तहत मृतक विकास पुत्र धर्मराज बैरवा, अनिल पुत्र राजेश बैरवा एवं अंकेश पुत्र शंकर लाल बैरवा के परिजनों को निजी आय से प्रत्येक को 10 हजार रुपये की राशि दिये जाने का प्रस्ताव स्थाई समिति जिला परिषद टोंक की आयोजित बैठक में निर्णय लिया गया।

चौमू व बड़ पीपली क्षेत्र में पकड़ी बिजली चोरी

जयपुर । जयपुर डिस्कॉम की सतर्कता शाखा ने बुधवार को चौमू एवं बड़ पीपली क्षेत्र में विभिन्न परिसरों की जांच की। इस दौरान एक हॉटल में थ्री फेज मीटर को रिमोट से कंट्रोल कर संचालित करके पाया गया। वहीं एक उपभोक्ता को आर्मर्ड केबल में कट करके विद्युत चोरी करते पाया गया। दोनों प्रकरणों में बीसीआर भरी गई एवं कनेक्शन काटकर अवैध केबल व विद्युत मीटर जब्त किये गये।

खैरथल कोटकासिम और किशनगढ़ बास में निकाली तिरंगा यात्रा



कोटकासिम में ट्रैक्टर चलाकर तिरंगा रैली में शामिल हुए जिला कलेक्टर किशोर कुमार।

जिला कलेक्टर ने कहा कि आजादी के अमृत महोत्सव के अंतर्गत हर घर तिरंगा अभियान, भारत को आजाद कराने वाले स्वतंत्रता सैनानियों के बलिदानों के गौरवमयी इतिहास, भारत की सांस्कृतिक-ऐतिहासिक

विरासत एवं देश के विकास प्रगति को दर्शाने के साथ-साथ आजादी के आन्दोलन के इतिहास को याद करने की यह एक अनूठी पहल है। जिला स्तरीय तिरंगा रैली से पूर्व जिला कलेक्टर किशोर कुमार ने उपखंड कोटकासिम

।।इक चालकों के साथ ही अन्य सभी ने हाथों में तिरंगा लिए हुए पूरे मार्ग में देशभक्ति के गीतों का प्रसारण किया

में आयोजित तिरंगा रैली को हरी झंडी दिखाकर रवाना किया।उन्होंने ट्रैक्टर चलाकर तिरंगा रैली में भाग लिया। आयोजन के दौरान जिला प्रमुख बलबीर छिल्लर, जिला कलेक्टर किशोर कुमार, अतिरिक्त जिला कलेक्टर शिवपाल जाट, सभापति नगर परिषद हरीश रोघा, भाजपा जिला अध्यक्ष महासिंह चौधरी, उपखंड अधिकारी किशनगढ़ बास मनीष कुमार जाटव, नगर परिषद आयुक्त मुकेश कुमार, मंडल अध्यक्ष मनीष शर्मा,

मंडल अध्यक्ष किशनगढ़ बास मनोज मित्तल, उपसभापति नगर परिषद वरुण डाटा, पूर्व सभापति अशोक डाटा, किसान नेता टिल्लू शर्मा, सुनील यादव, पंकज खुराना, सहित जनप्रतिनिधि एवं आमजन मौजूद रहे।

किशनगढ़ बास पुराने पंचायत भवन पर संयुक्त रूप से एकत्रित होकर हर घर तिरंगा अभियान के अन्तर्गत तिरंगा यात्रा निकाली गई। यह यात्रा पंचायत भवन से शुरू होकर घंटाघर मेन बजार खैरथल रोड होते हुए तोप सर्किल पहुंची। भाजपा मंडल अध्यक्ष मनोज मित्तल ने बताया कि भाजपा राष्ट्रीय परिषद सदस्य रामहेत सिंह यादव पूर्वं विधायक किशनगढ़ बास के निर्देशानुसार किशनगढ़ बास और मोट्का मंडल की ओर से तिरंगा यात्रा का आयोजन किशनगढ़ बास में किया गया।

कानून व्यवस्था को बेहतर बनाने में पुलिस का सहयोग करे : राव राजेंद्र सिंह



भाबरू में बुधवार को नवनिर्मित भाबरू पुलिस थाने के भवन का लोकार्पण किया ।

कार्यक्रम के दौरान अधिकारियों ने थाना परिसर में वृक्षारोपण भी किया। इस दौरान सांसद राव राजेंद्र सिंह ने कहा कि पुलिसकर्मी दिन-रात अपराध नियंत्रण और कानून व्यवस्था बनाए रखने का कार्य करते हैं। उन्होंने जनता से कानून व्यवस्था को बेहतर बनाने में

पुलिस का सहयोग करने की अपील की। वही विधायक कुलदीप धनकड ने बताया कि पहले भाबरू का पुलिस थाना एक धर्मशाला में संचालित होता था, जहां जाह्नवी की कमी के कारण पुलिस कर्मियों को कई समस्याओं का सामना करना पड़ता था। विभिन्न

■ जयपुर-दिल्ली नेशनल हाईवे पर नए भवन के निर्माण से पुलिस को बेहतर कार्य करने में सुविधा होगी - धनकड

कठिनाइयों व संसाधन के आभाव के बावजूद पुलिस के जवान जनता की सेवा व सुरक्षा में अपना योगदान देते आ रहे हैं। ऐसे में थाना का नया भवन बनने के बाद यहाँ कार्यरत पुलिसकर्मियों को काफी सुविधा होगी। दुर्घटनाओं की स्थिति में पुलिस की प्रतिक्रिया में देरी नहीं होगी। अब जयपुर-दिल्ली नेशनल हाईवे पर नए भवन के निर्माण से पुलिस को बेहतर कार्य करने में सुविधा होगी।

फुलेरा के बहुउद्देशीय पशु चिकित्सालय को नवीन भवन का इन्तजार

फुलेरा । राजस्थान सरकार के पशुपालन विभाग की ओर से गतवर्ष एक आदेश जारी कर फुलेरा पशु चिकित्सालय को बहुउद्देशीय चिकित्सालय के रूप में क्रमोन्नत किया गया था, परंतु वर्तमान हालात देखते हुए, ऐसा प्रतीत होता है कि पशु चिकित्सालय को मात्र कागजों में ही क्रमोन्नत किया गया है। पशु चिकित्सालय मोबाइल यूनिट के लिए बने दो कमरों में ही संचालित हो रहा है, उसके अलावा पशु चिकित्सालय के मौसम के भारी परेशानी का सामना करना पड़ता है। राजकीय पशु बहुउद्देशीय चिकित्सालय के पास लगभग एक बीघा से अधिक भूमि का पट्टा होने के बाद भी पूरी तरह उजाड़ पड़ा है। पशु चिकित्सालय का पुराना भवन पूरी तरह जर्जर हो चुका है, मूलभूत सुविधाओं का भी अभाव है।

पशुपालन विभाग ने बहुउद्देशीय पशु चिकित्सालय में एक उपनिदेशक, एक वरिष्ठ पशु अधिकारी, दो पशु चिकित्सा अधिकारी, दो पशुधन सहायक, एक वरिष्ठ सहायक, दो पशुधन परिसर, एक चतुर्थ श्रेणी कर्मचारी, एक एक्स-रे टेक्नीशियन सहित कुल 11 पदों के लिए वित्तीय

व प्रशासनिक स्वीकृति जारी की गई थी, वर्तमान में वरिष्ठ पशु चिकित्सक गणेश कुमार गर्ग, पशुधन प्रसार अधिकारी सीताराम नाथन, पशुधन निरीक्षक रामनिवास भट्टेश्वर, लोकेश दम्बीवाल, योगेश कुमावत, हजारीलाल मीणा, पशुधन परिचर विष्णु जाजोटर कार्यरत हैं।राजकीय पशु बहुउद्देशीय चिकित्सालय को नवीन भवन, आपरेशन थियेटर, एक्सरे मशीन, लेबोरेट्री व पशुओं के वाई की निर्यात आवश्यकता है, क्योंकि यहाँ पर विभिन्न प्रकार के पालतू जानवरों के अलावा आवश्यकता है, क्योंकि यहाँ पर उपचार के लिए आते हैं।

राजस्थान सरकार की ओर से पशु चिकित्सालय को क्रमोन्नत कर बहुउद्देशीय पशु चिकित्सालय बनाएं जाने की घोषणा के बाद फुलेरा एवं आसपास के क्षेत्र के पशुपालकों को राहत मिली थी, विभाग व स्थानीय जनप्रतिनिधियों की उदासीनता के चलते अब तक किसी प्रकार की सुविधा पशुपालकों को नहीं मिल पाई है। फुलेरा में बहुउद्देशीय पशु चिकित्सालय को नवीन भवन, संसाधन के साथ-साथ अतिरिक्त नवीन पद सृजन होने से पशुपालकों को पशुओं के लिए और अधिक उत्कृष्ट एवं त्वरित चिकित्सा उपलब्ध हो सकेगी।

पूर्व पार्षद को दी श्रद्धांजलि

कोटपूतली। कस्बे के डाबला रोड़ स्थित आदर्श नगर निवासी भाजपा के पूर्व नगर पालिका पार्षद, समाजसेवी व भामाशाह बजरंग प्रसाद मित्तल का विगत 06 अगस्त को निधन हो गया था। उनकी शोक बैठक आगामी 16 अगस्त तक आदर्श नगर स्थित मित्तल निवास पर प्रतिदिन प्रातः 08 से सायं 05 बजे तक आयोजित की जायेगी। मंगलवार को सीकर के पूर्व सांसद स्वामी सुमेधानंद सरस्वती, जयपुर ग्रामीण सांसद प्रतिनिधि राजकुमार देवायुग सिंह कोटपूतली पहुंचे। उन्होंने स्व. मित्तल के चित्र पर पुष्प अर्पित कर श्रद्धांजलि दी। वहीं भाजपा ओबीसी मोर्चा के पूर्व प्रदेश महामंत्री एड. हीरालाल रावत, कांग्रेस नेता भीम पटेल, भाजपा के जिला प्रभारी सत्यवीर यादव, कांग्रेस नेता रामनिवास यादव, शिक्षाविद उमराव लाल वर्मा, वरिष्ठ पत्रकार रमिताार शर्मा, भाजपा नेता दिनेश मित्तल, रामसिंह यादव समेत श्याम शक्ति मंडल ट्रस्ट व श्याम परिवार के सदस्यों समेत बड़ी संख्या में जनप्रतिनिधियों, सामाजिक कार्यकर्ताओं, संत- महात्माओं समेत समाज के विभिन्न वर्गों ने दिवंगत आत्मा को श्रद्धांजलि दी।

सार-समाचार

नशा मुक्ति अभियान के तहत रैली निकाली



कोटपूतली। सामाजिक न्याय एवं अधिकारिता विभाग व शिक्षा विभाग के सहयोग से जिले में बुधवार को नशा मुक्ति अभियान के तहत रैली निकाली निकाली गई। इस मौके पर कस्बे के विभिन्न मार्गों से नशा मुक्ति हेतु मेराथन/रैली निकाली गई। जिससे आमजन में नशे की बढ़ती प्रवृत्ति के खिलाफ जागरूकता लाई जा सके।

फुलेरा में 79 वां स्वतंत्रता दिवस समारोह की तैयारियां चरम पर

फुलेरा। नगर पालिका मण्डल फुलेरा द्वारा 15 अगस्त को स्कूल खेल मैदान में आयोजित होने वाला 79 वां स्वतंत्रता दिवस समारोह पूरे उत्साह और धूमधाम से मनाने की तैयारियां अंतिम चरण में हैं। नगर पालिका अधिशासी अधिकारी सूर्यकांत शर्मा ने कर्मचारियों को व्यवस्थाओं को लेकर महत्वपूर्ण निर्देश दिये। वहीं निजी विद्यालयों की छात्राओं की सांस्कृतिक कार्यक्रमों की तैयारी शिक्षिका आशना कुरेशी व प्रिया रामचन्द्रनी के निर्देशन में नगर पालिका सभागार में करवाई जा रही है। इसी प्रकार शारीरिक कार्यक्रम का स्कूल खेल मैदान पर शारीरिक शिक्षक रमेश कुमार सरावाता, कमलेश सैनी, योगेन्द्र गहलोत, धर्मराज खांडेकर, राजेन्द्र जीतरवाल, महेश तारवान, शैलेन्द्र शर्मा के निर्देशन में अध्यास जारी है। व्यवस्थाओं में शिक्षिका भूमिका सबनानी, कोमल बाना, शहनाज खान, सावना कुरेशी, राधेश्याम कुमावत, सुनील वर्मा, विनोद कुमार प्रजापति, दिलीप सुरोलिया, मूलचन्द गर्वा, रेशमा माचलीवाल, संतोष बिजारणियां, कैलाश नोदल, गोपाल सैनी, राजकुमार वैष्णव, एकता वर्मा सहित पालिकाकर्मी कृष्ण कुमार यादव, कृष्णा वाघवानी, नरेन्द्र वर्मा, राकेश कुमार, ऋषि बोयत, श्रवण कुमार, आरती गुर्जर, सौम्या, तरुण सहित कई लोग सक्रिय भूमिका निभा रहे हैं।

उपकारागृह में तिरंगा झंडों का वितरण



कोटपूतली। प्रधानमंत्री मोदी के आह्वान पर हर घर तिरंगा अभियान के तहत बुधवार को ग्राम रामसिंहपुरा रोड़ स्थित उपकारागृह में समाजसेवी रतनलाल शर्मा द्वारा तिरंगा झंडों का वितरण किया गया। इस मौके पर देश भक्ति के नारे व राष्ट्र की सेवा की प्रतिज्ञा दिलाई गई। जेलर प्रेमप्रकाश मीणा ने कहा कि प्रत्येक व्यक्ति को राष्ट्र सेवा में अपना योगदान देना चाहिये। उल्लेखनीय है कि समाजसेवी रतनलाल शर्मा पिछले कई वर्षों से उपकारागृह में निरंतर सांस्कृतिक, योग, भजन कीर्तन, वृक्षारोपण, पेंटिंग, खेलकूद आदि कार्यक्रम आयोजित कर रहे हैं। इस दौरान उपेंद्र वर्मा, शेरसिंह मीणा, अशोक यादव, रेखा चौहान, राजेश जाट, रामेश्वर दयाल, मनोज शर्मा, शुभम शर्मा समेत अन्य मौजूद रहें।

दो पक्षों में कहा सुनी, युवक की मौत

ददू । निकटवर्ती मौजामाबाद पुलिस थाना क्षेत्र के अश्वीन धमाणा गांव में रास्ते के विवाद एवं पुरानी रंजिश को लेकर दो पक्षों में हुई कहा सुनी के बाद कुछ ही पलों में खूनी संघर्ष में बदल गई लाठी धारदार हथियारों से किए गए हमले में एक पक्ष के एक युवक की मौत हो गई तथा सात लोग घायल हो गए। घायलों को लेकर बजरंग लाल व गोपी राम तथा राम सिंह के बीच कहा सुनी हो गई के साथ दोनों पक्षों के बीच लाठियां सरिये फरसे से ताबड़तोड़ शुरू कर दी गई के दौरान गंभीर रूप से घायल बजरंग लाल जाट उम्र 40 साल निवासी धमाणा की मौत हो गई घटना की सूचना के बाद अतिरिक्त पुलिस अधीक्षक शिवलाल बैरवा उप पुलिस अधीक्षक दीपक खंडेलवाल थाना प्रभारी उमराव सिंह मय पुलिस जापते के पहुंचे तथा घटना की जानकारी ली घायल राम जाट मनीष कुमार कैलाशी दिनेश कुमार रामजीलाल को प्राथमिक उपचार प्रदान किया जाकर एसएमएस जयपुर में भर्ती कराया गया मौके पर एकएसएमटी टीम ने पहुंचकर तथ्य जुटाए। मृतक के परिजनों द्वारा सत्यनारायण राम सिंह रतनलाल हेमराज शंकर लाल रामनिवास डूडी के खिलाफ मामला दर्ज करवा कर आरोपियों को शीघ्र गिरफ्तार करने की मांग की मौके पर अतिरिक्त जिला कलेक्टर गोपाल परिहार एवं उपखंड अधिकारी बलवीर सिंह ने भी पहुंचकर जानकारी ली।

विशेष अभियान द्वारा विभिन्न प्रकरणों में 128 आरोपी गिरफ्तार

टोंका।जिला पुलिस अधीक्षक राजेश कुमार द्वारा चलाये गये विशेष अभियान के तहत वांछित अपराधियों की धरपकड में अतिरिक्त पुलिस अधीक्षक बृजेन्द्र सिंह व अति0 पुलिस अधीक्षक मालपुरा मोटाराम बेनीवाल के सुपरविजनों में जिले के सभी वृताधिकारियों के नेतृत्व में गावित विभिन्न थाना टीमो ने विभिन्न स्थानों पर दबिश और धरपकड की कार्यवाही करते हुए अभियान के दौरान हत्या, लूट, चोरीधनकबजनी जैसे गम्भीर प्रकृति के अपराधों में वांछित 42 अपराधी, 84 स्थाई वारंटी व दो भगोड़े सहित कुल 128 अपराधियों को गिरफ्तार किया गया। अभियान के दौरान थाना स्तर के टॉप-10 में शामिल 13 अपराधियों को गिरफ्तार किया तथा सर्किल मालपुरा में 21 स्थाई वारंटी व प्रकरणों में वांछित 14 अपराधियों सहित कुल 35 अपराधियों को गिरफ्तार किया गया। इसी प्रकार थाना निवाई द्वारा 13 स्थाई वारंटियों को गिरफ्तार किया गया है।

विधायक का जताया आभार

पावटा। राजकीय महाविद्यालय विराटनगर में स्थानीय विधायक कुलदीप धनकड़ एवं प्राचार्य डॉ के एल मोघा द्वारा किए गए प्रयासों के परिणामस्वरूप आयुक्तालय कॉलेज शिक्षा जयपुर द्वारा बीए सेमेस्टर प्रथम वर्ष में 200 सीटों की अभिवृद्धि की गई है। अब महाविद्यालय में बीए सेमेस्टर प्रथम में कुल 400 विद्यार्थियों को प्रवेश दिया जा सकेगा। इससे विराटनगर क्षेत्र के गरीब और पिछड़े तबके के विद्यार्थियों का राजकीय महाविद्यालय में अध्ययन का सपना साकार हो सकेगा। इस अवसर पर समस्त स्टाफ सदस्यों और आमजन ने स्थानीय विधायक कुलदीप धनकड़ का आभार जताया।

विशाल तिरंगा यात्रा आज

निवाई। भारतीय जनता पार्टी के तत्वावधान में 14 अगस्त को सुबह 10 बजे विशाल तिरंगा यात्रा निकाली जाएगी। शहर अध्यक्ष नितिन छाबड़ा ने बताया कि आजादी के 78वें अमृत महोत्सव को लेकर हर घर तिरंगा के तहत विधायक रामसहाय वर्मा, भाजपा राष्ट्रीय अध्यक्ष अलका गुर्जर, पालिकाध्यक्ष दिलीप इसरानी, भाजपा जिलाध्यक्ष चन्द्रवीरसिंह चौहान, रैली प्रभारी नितिया आमेरा, रैली संयोजक ओमप्रकाश वर्मा, सह संयोजक रामकेश मीणा व नरेश कसाणा सहित भाजपा के कई वरिष्ठ जनों के सानिध्य में बुधवार को सुबह 10 बजे विशाल तिरंगा रैली की जाएगी।

प्रीति जैन को पीएचडी की उपाधि से नवाजा

निवाई। राजस्थान विश्वविद्यालय के हिंदी विभाग द्वारा प्रीति जैन को पीएचडी की उपाधि से नवाजा है। इनको यह उपाधि शोध हिंदी शोध पत्रकारिता में योगदान में स्त्री, दलित और आदिवासी के विशेष संदर्भ विषय पर शोध के लिए दी गई है। प्रोफेसर डॉ. दीपकराज जैन ने बताया कि प्रीति जैन ने विभाग के सह आचार्य डॉ. जितेंद्रकुमार सिंह के निर्देशन में अपना शोध कार्य पूर्ण किया है।